


पंजाब कैसरी

13-4-2022



जी.एम.एन. कालेज में विश्व स्वास्थ्य सप्ताह के उपलक्ष्य में आयोजित कार्यक्रम में भाग लेते प्राचार्य व अन्य। (चंद्रमोहन)

जी.एम.एन. कालेज में विश्व स्वास्थ्य सप्ताह के उपलक्ष्य में चलाया हस्ताक्षर अभियान

अम्बाला, 12 अप्रैल (बलराम): छावनी स्थित गांधी मैमोरियल नैशनल (जी.एम.एन.) कालेज में प्राचार्य डा. राजपाल सिंह की अध्यक्षता में रैड रिबन क्लब, यूथ रैडक्रॉस और मास कम्युनिकेशन एंड वीडियो प्रोडक्शन विभाग के संयुक्त तत्वावधान में विश्व स्वास्थ्य सप्ताह के उपलक्ष्य में मंगलवार को हस्ताक्षर अभियान चलाया गया। इस दौरान विद्यार्थियों को कैंसर के प्रति जागरूक करने के लिए मास कम्युनिकेशन एंड वीडियो प्रोडक्शन विभागाध्यक्ष अनिल यादव द्वारा निर्देशित लघु फिल्म 'स्नेह' दिखाई गई। इस फिल्म में दिखाया गया कि कैंसर पीड़ित को कैंसर से लड़ने के लिए आत्मविश्वास के साथ दवाइयों और परिवार का साथ होना बहुत जरूरी

है। अपने संबोधन में कॉलेज के प्राचार्य डा. राजपाल सिंह ने कहा कि स्वास्थ्य अमूल्य है और उसे हर स्तर पर ठीक रखने की परम आवश्यकता है। इसके लिए हमें प्रतिदिन योगासन, पौष्टिक आहार और सद्गुणों को जीवन में सर्वप्रिय स्थान पर रखना चाहिए, तभी जीवन में संपन्नता और स्थिरता स्थापित होगी।

अपने आसपास के वातावरण को भी स्वच्छ रखें और इसके लिए लोगों को भी प्रेरित करें। मंच संचालन डा. अमित कुमार ने किया।

इस अवसर पर रैड रिबन क्लब के समन्वयक डा. प्रवेश कुमार, यूथ रैडक्रॉस ओस्का के संस्थापक डा. चंद्रपाल पुनिया, डा. कुलदीप यादव, डा. मीनू राठी और डा. भारती विज आदि उपस्थित थे। ●